

जालंधर | सोमवार | 9 मई 2011

आमर उजाला

तापमान
अधिकतम 38.5°
न्यूनतम 22.9°



सूर्योदय 05:43
सूर्यास्त 06:50
पैसाख शुक्ल 6, वि. 2068



खिताब से चूकीं साइना15

भक्तिरस में डूबकर झूमे भक्त

अनूप जलोटा की सुरमई संध्या आयोजित

अमर उजाला ब्यूरो

लुधियाना। श्री गीता माता मंदिर, शनिधान विकास नगर के स्थापना दिवस के मौके पर तथास्तु के सहयोग से कराई सुरमई शाम में शनिवार देर रात संगीत की धुनों पर बही भक्तिरस के निर्मल धारा में मदमस्त होकर भक्त झूमते रहे। विश्वविख्यात भजन गायक अनूप जलोटा ने अपनी प्रस्तुति से माहौल को प्रभु रस में भिगो दिया और घंटों तक भक्त जलोटा के साथ भजन गाने में तल्लीन रहे। देर शाम गुरु नानक देव भवन में आयोजित इस समारोह में शहर के गणमान्य लोग मौजूद रहे।

जलोटा ने अपने प्रख्यात भजन 'ऐसी लागी लगन मीरा हो गई मगन' से भक्तों के बीच अपनी उपस्थिति दर्ज कराना शुरू किया। श्रोताओं ने भी भजन गायक द्वारा गाई जा रही एक-एक पंक्ति को अपने मन में उतारा। इसके बाद 'राम नाम अति मीठा है कोई गा के देख ले आ जाते हैं राम कोई बुला के देख ले' समेत तमाम हिट भजनों से श्रोताओं का मन मोह लिया। इस अवसर पर



लुधियाना में भजन गायक अनूप जलोटा अपनी प्रस्तुति देते हुए।

पंजाब के परिवहन मंत्री मास्टर मोहन लाल, मेयर हाकम सिंह ग्यासपुरा, तनवीर धालीवाल, सुभाष बंसल, प्रदीप ढल्ल, मनोहर वर्मा, प्रवीण डंग समेत कई लोग मौजूद रहे।

इससे पहले बातचीत में जलोटा ने कहा कि फगवाड़ा से पुश्तैनी नाता होने के कारण बार बार पंजाब आने का मन करता है। यहां आकर ऐसा

लगता है कि मैं अपने घर आ गया। जलोटा ने कहा कि अब तो भजन ही उनकी पहचान बन गए हैं। एक्टिंग, फिल्म निर्माण के अलावा हर क्षेत्र में हाथ आजमाया है। मन की संतुष्टि सिर्फ भजन गाकर ही मिलती है और यही मेरी शक्ति भी है। उन्होंने युवाओं से कहा कि कुछ नया और अलग करके ही बॉलीवुड में अपनी जगह बनाई जा सकती है।